

Əhaliyə göstərilən tibbi xidmətlərin keyfiyyətinin yüksəldilməsi qarşıya qoyulan məqsəddir

Ölkəmizdə baş verən sürətli iqtisadi inkişaf bütün sosial sahələrin, o cümlədən səhiyyənin inkişafına da əsaslı təkan ver-

sı və tibbi xidmətin səviyyəsinin yüksəldilməsi istiqamətində işlər davam etdirilib. Belə ki, Müalicə Diaqnostika Mərkəzinin



mişdir. Belə ki, son illərdə dünya standartlarına uyğun inkişaf yolu tutmuş Azərbaycan səhiyyəsinin nüfuzu nəzərəcarpacaq dərəcədə artmışdır. Dövlətimizin başçısının səhiyyə sahəsində müəyyən etdiyi proqramlar tibb müəssisələrinin təmir və bərpasının, onların ən müasir avadanlıqlarla təchiz olunmasının, vətəndaşların pulsuz dərman vasitələri və preparatlarla təminatını və müalicəsinin, regionlarda diaqnostika mərkəzlərinin tikilərək istifadəyə verilməsinin, xüsusilə uşaqların bütün tibbi xidmətlərlə ən yüksək səviyyədə əhatə olunmasının başlıca istiqamətlərini təşkil edir. İlin ötən dövrü ərzində də rayonda əhalinin sağlamlığının qorunma-

Konsultativ poliklinika şöbəsinə xəstə gəlişlərinin sayı 11826 nəfər olmuşdur. Səhiyyə ocağında EKQ müayinələrinin sayı 3250, stomatoloji kabinetdə müalicə olunan xəstələrin sayı 390 nəfər, stasionar şöbəyə daxil olan xəstələrin sayı 610 nəfər, aparılmış cərrahiyyə əməliyyatlarının sayı 540, şüa diaqnostika şöbəsində USM müayinələrinin sayı 10521, kompüter tomoqrafik müayinələrin sayı 753, rentgen müayinələrin sayı 10018, fizioterapiya və tibbi bərpa şöbəsində prosedurların sayı 3678 olmuşdur. Mərkəz tərəfindən kliniki laboratoriyada 8935 xəstədə 308950 növ müayinə aparılmışdır.

Zahir KƏRİMOV.

Qahirədən Qəbələyə çarter reysi

Son illər Azərbaycanın turizm sektorunda böyük canlanma müşahidə olunur. Ölkəmizə

tun 7-də Qəbələ Beynəlxalq Hava Limanına reallaşmış. Təyyarədən enən 63 misirli turisti şirkətin



gələn xarici turistlərin sayı ildən-ildən artır. Misirli turistlərin ölkəmizə gəlişini daha da asanlaşdırmaq məqsədilə "Zakher Travel" turizm şirkəti tərəfindən bu ilin avqustundan etibarən Misir Ərəb Respublikasının paytaxtı Qahirədən Qəbələ və Bakı istiqamətlərində birbaşa çarter reyslərinin həyata keçirilməsinə başlanılıb. İlk çarter reysi avqu-

nümayəndələri səmimiyyətlə qarşılayıblar.

Misirli turistlərin Azərbaycana səfəri bu ölkənin "Abosamra Travel" şirkəti ilə bağlanmış müqavilə əsasında həyata keçirilir. Çarter reysləri sentyabrın 7-dək davam edəcək. Bir ay ərzində 7 uçuşun həyata keçirilməsi nəzərdə tutulur.

"Qəbələ"

Ölkəmizdə, qədim Qəbələ şəhərində hər il böyük təntənə ilə keçirilən Beynəlxalq Musiqi Festivalı bu il də öz möhtəşəmliyi ilə diqqət çəkib. Heydər Əliyev Fondunun təşkilatçılığı, Mədəniyyət Nazirliyinin və "Gilan Holding"-in dəstəyi ilə reallaşan XI Qəbələ Beynəlxalq Musiqi Festivalı nəinki Azərbaycanda, hətta xarici ölkə vətəndaşları tərəfindən də böyük maraqla izlənilib.

Nüfuzu ildən-ildən artmaqda olan Qəbələ Beynəlxalq Musiqi Festivalı dünya musiqisevərləri tərəfindən mədəniyyətlərarası münasibətlərə böyük töhfə verən əhəmiyyətli bir tədbir kimi tanınmaqdadır. Azərbaycan Respublikasının Birinci vitse-prezidenti, Heydər Əliyev Fondunun prezidenti, UNESCO-nun və ISESCO-nun xoşməramlı səfiri Mehriban xanım Əliyevanın festival iştirakçılarna təbrik məktubunda deyildiyi kimi: "Ayrı-ayrı ölkələrdən çoxsaylı musiqiçilərin iştirak etdiyi bu dostluq və musiqi bayramı yeni istedadların aşkar edilməsinə, bu sahədə bilik və tədqiqatların mübadiləsinə, mədəniyyətlərarası dialoqun təşviqinə xidmət edir".

İyulun 31-də başlanan və altı gün davam edən musiqi bayramında Rusiya, İsrail, ABŞ, İtaliya, İsveçrə, Ukrayna, Özbəkistan, Litva, Çin və Türkiyədən dünya şöhrətli dirijorların, görkəmli musiqiçilərin, orkestrlərin, həmçinin Azərbaycanın tanınmış musiqi kollektivlərinin çıxışları seyrçilər tərəfindən rəğbətlə qarşılanıb. Yaşlı və təcrübəli musiqiçilər sənətə qədəm qoyan neçə-neçə istedadlı gəncə tanış olublar, məsləhət və tövsiyələrini veriblər.

Festivalın davam etdiyi günlərdə rəngarəng proqramlı konsertlərə tamaşa etmək üçün ətraf bölgələrdə istirahətdə olan turistlərdən də gələnlər çox olub. Klassik musiqi əsərlərini mükəmməl ifadə canlı dinləmək imkanı qazanan tamaşaçılar bundan böyük zövq alıblar. Qazaxıstanlı qonaq Altay Nuranbekov mətbuata açıqlamasında bildirib:

- Bizim turist dəstəməz İsmayılıda olanda eşitdik ki, Qəbələdə Beynəlxalq Musiqi Festivalı keçirilir. Buna çox sevindik, vaxtımızı daha mənalı keçirmək üçün oraya yollandıq. Siz bilməzsiniz, mən və yoldaşlarım bu gəlişdən nə qədər məmnun olduq. Üzeyir Hacıbəyli adına Bakı Musiqi Akademiyasının Tələbə Simfonik və Azərbaycan Dövlət Simfonik orkestrlərinin konsertlərini, "Cello Extravaganza" və dünya şöhrətli

XI Qəbələ Beynəlxalq Musiqi Festivalı xarici ölkələrdə də maraqla izlənilib

pianoçu Oksana Yablonskayanın 80 illiyinə həsr olunmuş "Oksana Yablonskaya və dostları" adlı konsert proqramlarını, "Kiyev vir-

larım, minlərlə təbrizli televiziya ekranları vasitəsilə bu bayramın iştirakçısı oluruq, minlərlə təbrizli festivalı ilk gündən son günə kimi



tuozları" simfonik və Qara Qarayev adına Azərbaycan Dövlət Kamera orkestrlərinin, "Naz-nazi" muğam qrupunun müşayiəti ilə Azərbaycanın gənc muğam ifaçılarının, "Clarte" klarnet kvartetinin, Türkiyədən gəlmiş "Trio Miraculum" qrupunun çıxışlarından yüksək zövq aldıq. Arada Qazaxıstanla, evlə, ailə ilə, dostlarla əlaqə saxlayırdıq. Biz onlara bu barədə danışanda onlar da mavi ekran vasitəsilə bu festivalı izlədiklərini bildirirdilər. Mən bir incəsənət adamı kimi deyə bilərəm ki, insanları, dünyanın uzaq və yaxın ölkələrində yaşayan musiqisevərləri bir-birinə yaxınlaşdırən ən böyük vasitə musiqi və bu kimi tədbirlərdir. Qərara almışıq ki, bu barədə ölkəmizin aparıcı qəzetlərində çıxış edək. Televiziya kanalları üçün maraqlı anlar, musiqi nömrələri lentə ala bilmişik. Bir sözlə, bu festival haqqında təəssüratımız böyükdür.

Festival başlayan gündən Naxçıvandan, Gəncədən, Qubadan, bir sözlə, Azərbaycanın bütün bölgələrindən, hətta qonşu İran, Türkiyə, Rusiya, Gürcüstan və digər xarici ölkələrdən internet vasitəsilə bu barədə çoxlu təşəkkür dolu məktub, müraciət və teleqramlar almışıq. Festivalın bağlanış günü İranın Təbriz şəhərindən sinir xəstəlikləri üzrə tanınmış həkim, professor Əli Fəxari telefon açaraq demişdir:

- Son illər ölkəniz çox dəyərli beynəlxalq tədbirlərə - forum, konfrans, simpozium və festival-lara evsahibliyi edir. Qəbələdə keçirilən və ənənə halını alan bu dəyərli beynəlxalq musiqi festivalına hər il evsahibliyi etmək təqdirləyicidir. Mən və həmkar-

böyük maraqla izləyir. Festivaldan çox böyük zövq aldıq. Heydər Əliyev Fondunun təşkilatçılığı ilə uğurla başa çatan bu festival bir daha təsdiqləyir ki, Azərbaycan müxtəlif ölkə xalqlarının mədəni dəyərlərini eyni dərəcədə, həm də çox mükəmməl formada təqdim etməyi bacaran gözəl məkandır. Bir ziyalı kimi həmişə diqqət edərəm: dövlət başçısı İlham Əliyev, eləcə də Heydər Əliyev Fondunun prezidenti Mehriban xanım Əliyeva həmişə müxtəlif mədəniyyətlərin qarşılıqlı zənginləşməsinə, xalqlar arasında birliyin daha da gücləndirilməsinə xüsusi səy göstərirlər. Beynəlxalq mədəni əlaqələr, qarşılıqlı keçirilən mədəniyyət və incəsənət tədbirləri Azərbaycanın digər xarici dövlətlərlə əlaqələrinin genişlənməsində mühüm rol oynayır. Azərbaycanın mədəni əlaqələri genişləndikcə dünyada tanınır və sülhpərvər bir ölkə kimi sevilir. Ölkənizin dünya dövlətləri, dünya xalqları arasında artan nüfuzu bizi də məmnun edir. Möhtəşəm musiqi bayramı olan Qəbələ festivalı əhali arasında musiqi zövqünün formalaşmasına, dünyanın və Azərbaycanın musiqi ənənələrinin tanınmasına böyük töhfə verir.

Məşhurlardan biri demişdir: "Musiqinin gücü və qüdrəti sərhədsizdir". Doğrudan da, bu, belədir. Uğurla başa çatan XI Qəbələ Beynəlxalq Musiqi Festivalı dünyanın müxtəlif ölkələrindən gələn məşhur solistlərin, ansambların ifası ilə xalqların mənəvi yaxınlığını hiss etməyi bir daha dünyaya göstərdi.

Rəhman SALMANLI,
"Azərbaycan"

9 avqust 2019-cu il.

Qəbələ şəhərində rabitənin keyfiyyətinin yüksəldilməsi məqsədilə ONU avadanlığı quraşdırılmışdır

Qəbələ Telekommunikasiya Qovşağı tərəfindən rayonun telefon şəbəkəsində internet və telefon rabitəsinin keyfiyyətinin yüksəldilməsi üçün Qəbələ şəhərinin şimal hissəsində olan yaşayış massivinə 256 nömrəlik və 128 portluq yeni müasir tələblərə cavab verən ONU avadanlığı quraşdırılmışdır. Əhaliyə göstərilən

rabitənin fasiləsiz və dayanıqlı işləməsinə təmin etmək məqsədilə enerji kəsintisi baş verən zaman 24 saat müddətində qeyd olunan avadanlıq öz normal iş fəaliyyətini bərpa etmək üçün akkumulyator batareyaları ilə təhciz edilmişdir. Yeni avadanlığın mərkəzi EATS-lə birləşdirilməsi üçün TQK tərəfindən 4.5

km uzunluğunda FO kabeli çəkilmiş və istismara verilmişdir. Hal hazırda rayonun şimal hissəsində telefon və internetlə təhciz edilmiş abunəçilərlə yeni ONU avadanlığına qoşulmaları ilə əlaqədar telefon və internetdən istifadə etmə qaydaları istiqamətində müvafiq texniki işlər aparılır.

«Qəbələ»